

ಶ್ರೀ ಎ. ಎನ್. ಪಾಟೀಲ್.—ಭೂಮಿಯನ್ನು ಸ್ವಾಧೀನಪಡಿಸಿಕೊಂಡು ಪರಿಹಾರಧನವನ್ನು ಕೊಡುವುದು ತಡವಾಗುತ್ತಿದೆಯೆಂದು ಹೇಳಿದಿರಿ. ಈ ರೀತಿ ವಶಪಡಿಸಿಕೊಂಡ ಜಮೀನಿನ ಮೇಲೂ ಸಹ ಕಂದಾಯ ವಸೂಲು ಮಾಡುತ್ತಿರುವ ಬಗ್ಗೆ ಸರ್ಕಾರಕ್ಕೆ ಏನಾದರೂ ಕಂಪ್ಲೆಂಟ್ ಬಂದಿದೆಯೆ ?

ಶ್ರೀ ವೀರೇಂದ್ರ ಪಾಟೀಲ್.—ಇದೀಗ ಒಪ್ಪಿಕೊಂಡಿದ್ದೇನೆ. ಈ ರೀತಿ ಭೂಕಂದಾಯವನ್ನು ವಸೂಲು ಮಾಡುತ್ತಿದ್ದಾರೆಂದು ನನ್ನ ಗಮನಕ್ಕೆ ಬಂದಾಗರೆಲ್ಲಾ ವಸೂಲು ಮಾಡಬಾರದೆಂದು ಸಂಬಂಧಪಟ್ಟ ಅಧಿಕಾರಿಗಳಿಗೆ ಹೇಳಿದ್ದೇನೆ.

ಉಪಾಧ್ಯಕ್ಷರು.—ಶ್ರೀ ಎರ್. ಶ್ರೀಕಂಠಯ್ಯನವರ ಪರವಾಗಿ ಶ್ರೀ ಎಚ್. ಎನ್. ನಂಜೇಗೌಡರು ಪ್ರಶ್ನೆ ಹಾಕಬಹುದು.

CARE Organisation

462. Sri H. N. NANJEGOWDA (Nanjangud) [On behalf of Sri L. SRIKANTIAH (Nanjangud)].—

Will the Minister for Agriculture and Education be pleased to state :—

(a) whether there is an organisation called 'CARE' which is supplying milk and other products to the various Primary and Secondary Schools in the State ;

(b) whether the Government requested the C. I. A. to provide funds to feed the children in Primary Schools ;

(c) whether it is a fact that the entire school and its staff have become veritable kitchens and its staff whole time cooks to the neglect of teaching and that 'CARE' products are sold in the market by Head Masters and that prosecution is launched in several cases ;

(d) whether the Government would take steps to disband help from this 'CARE' and organise canteens entirely from Government funds ?

A.—Sri K. V. SHANKARA GOWDA (Minister for Agriculture and Education).—

(a) The CARE Organisation supplies articles of food to Nursery Schools, Balwadies and Primary Schools only and not to Secondary Schools. Milk Powder is not supplied to schools in this programme now.

(b) No.

(c) No. The midday meals programme provides necessary work experience and is also used to impart education in principles of nutrition, hygiene and sanitation. A few cases of misuse of food articles were discovered and the staff concerned were dealt with according to law.

(d) Government are already examining the question of providing midday meals from local resources.

ಶ್ರೀ ಎಚ್. ಎನ್. ನಂಜೇಗೌಡ.—ಸ್ವಾಮಿ, (ಇ) ಪ್ರಶ್ನೆಗೆ ಉತ್ತರವಾಗಿ ಮಧ್ಯಾಹ್ನ ಊಟದ ಕಾರ್ಯಕ್ರಮವು ಅವಶ್ಯಕ, ಕೆಲಸದ ಅನುಭವವನ್ನು ಒದಗಿಸುತ್ತದೆಂದು ಹೇಳಿದ್ದೀರಿ. ಅಂದರೆ ಅಡಿಗೆ ಮಾಡುವುದು, ಪಾತ್ರೆ ತೊಳೆಸುವ ಅನುಭವವನ್ನು ಮಕ್ಕಳಿಗೆ ಹೇಳಿಕೊಡಲಾಗುತ್ತದೆಂದು ಅರ್ಥವೇ ?

ಶ್ರೀ ಕೆ. ವಿ. ಶಂಕರಗೌಡ.—ಎಲ್ಲರೂ ಒಟ್ಟಿಗೆ ಕುಳಿತು ಊಟ ಮಾಡುವುದನ್ನು ಕಲಿಸುವುದು, ಕಿಚನ್ ಗಾರ್ಡನ್‌ನಲ್ಲಿ ಎಲ್ಲರೂ ಒಟ್ಟಿಗೆ ಕೆಲಸ ಮಾಡುವುದನ್ನು ಕಲಿಸುವುದು, ಎಲ್ಲರೂ ಒಟ್ಟಿಗೆ ಸೇರಿಕೊಂಡು ವ್ಯವಹರಿಸುವುದು, ಇಂತಹ ಗುಣಗಳನ್ನು ಮಕ್ಕಳಲ್ಲಿ ಬೆಳೆಸುವುದು ಎಂದು ಅರ್ಥ.

ಶ್ರೀ ವಾಟಾಳ್ ನಾಗರಾಜ್.—ಈ ಕೇರ್ ಸಂಸ್ಥೆಗೆ ಸಿ. ಐ. ಎ. ಅವರ ಸಂಪರ್ಕವಿರುವುದರಿಂದ ಈಗ ಕೊಡತಕ್ಕ ಆಹಾರಪದಾರ್ಥಗಳನ್ನು ತೆಗೆದುಕೊಳ್ಳುವುದನ್ನು ನಿಲ್ಲಿಸುವುದು ಸಾಧ್ಯವೇ ?

ಶ್ರೀ ಕೆ. ವಿ. ಶಂಕರಗೌಡ.—ಅದು ಬೇರೆ ಪ್ರಶ್ನೆ.

ಶ್ರೀ ಎಚ್. ಎನ್. ನಂಜೇಗೌಡ.—ಉತ್ತರದಲ್ಲಿ ಆಹಾರಪದಾರ್ಥಗಳನ್ನು ದುರುಪಯೋಗ ಮಾಡಿದ ಕೆಲವು ಸಂದರ್ಭಗಳನ್ನು ಪತ್ತೆಹಚ್ಚಲಾಗಿದ್ದು ಸಂಬಂಧಪಟ್ಟ ನಿಬ್ಬಂದಿವರ್ಗದವರ ಮೇಲೆ ಕಾನೂನು ಮೇರೆಗೆ ಕ್ರಮವನ್ನು ಕೈಕೊಳ್ಳಲಾಗಿದೆ ಎಂದು ಹೇಳಿದ್ದೀರಿ. ಎಷ್ಟು ಇಂಥ ಸಂದರ್ಭಗಳನ್ನು ಪತ್ತೆಹಚ್ಚಿದ್ದೀರಿ, ಅದರ ಬಗ್ಗೆ ಎಷ್ಟು ಜನರ ಮೇಲೆ ಕ್ರಮವನ್ನು ಕೈಗೊಂಡಿದ್ದೀರಿ ?

Sri K. V. SHANKARA GOWDA.—Sir, instances are very rare; Only one per cent is misused and in how many cases it is misused—the figures are not available. If a separate question is put, I will get the information.

ಶ್ರೀ ಎಚ್. ಎನ್. ನಂಜೇಗೌಡ.—ಉತ್ತರ (ಈ) ಯಲ್ಲಿ ಸ್ಥಳೀಯ ಸಾಧನಸಂಪತ್ತುಗಳಿಂದ ಮಧ್ಯಾಹ್ನದ ಊಟಗಳನ್ನು ಒದಗಿಸುವ ವಿಷಯವನ್ನು ಸರ್ಕಾರದವರು ಈಗಾಗಲೇ ಪರಿಶೀಲಿಸುತ್ತಿರುವುದು ಎಂದು ಹೇಳಿದ್ದೀರಿ. ಯಾವಾಗ ನೀವು ಈ ಕೇರ್ ಸಂಸ್ಥೆಯಿಂದ ಬೇಡುತ್ತಿದ್ದ ಭಿಕ್ಷೆಯನ್ನು ಕಾರುವಾಕ್ಕಾಗಿ ನಿಲ್ಲಿಸುತ್ತೀರಿ, ಅದು ಹೇಳುವುದಕ್ಕಾಗುತ್ತದೆಯೇ ?

ಶ್ರೀ ಕೆ. ವಿ. ಶಂಕರಗೌಡ.—ಭಿಕ್ಷೆ ಬೇಡತಕ್ಕದ್ದು ಎಂಬ ಪದವನ್ನು ಉಪಯೋಗಿಸತಕ್ಕದ್ದು ಸರಿಯಲ್ಲ. ನಾವು ಏನೂ ಭಿಕ್ಷೆ ಬೇಡುತ್ತಾ ಇಲ್ಲ. ಎಲ್ಲಾ ಮುಂದುವರಿದ ರಾಷ್ಟ್ರಗಳು ಹಿಂದುಳಿದ ರಾಷ್ಟ್ರಗಳಿಗೆ ಸಹಾಯ ಮಾಡುತ್ತಿದೆ. ಅದರಲ್ಲಿ ತಪ್ಪೇನೂ ಇಲ್ಲ. ಆದ್ದರಿಂದ ಭಿಕ್ಷೆ ಎಂದು ಹೇಳತಕ್ಕದ್ದು ಸರಿಯಲ್ಲ.

ಶ್ರೀ ಕೆ. ಎಚ್. ತಮ್ಮಯ್ಯ.—ಒಬ್ಬರೇ ಉಪಾಧ್ಯಾಯರು ಇರತಕ್ಕ ಸ್ಕೂಲುಗಳಲ್ಲಿ ಎಲ್ಲಾ ತರಗತಿಗಳಿಗೆ ಪಾಠ ಹೇಳುವುದಕ್ಕೆ ಅವರಿಗೆ ಸಮಯವಿರುವುದಿಲ್ಲ. ಅಂಥದರಲ್ಲಿ ಅವರಿಗೆ ಇದನ್ನೂ ಹಚ್ಚಿದರೆ, ಇನ್ನೂ ತೊಂದರೆಯಾಗುತ್ತದೆಂಬುದು ಗಮನಕ್ಕೆ ಬಂದಿದೆಯೇ ?

ಶ್ರೀ ಕೆ. ವಿ. ಶಂಕರಗೌಡ.—ಇದನ್ನು ಉಪಾಧ್ಯಾಯರು ಮಾಡಬೇಕೆಂದು ಇಲ್ಲ. ಸ್ಕೂಲು ಬೆಚ್‌ರಮೆಂಟ್ ಕಮಿಟಿ ಎಂದು ಇದೆ. ಆ ಕಮಿಟಿಯವರು ಇದಕ್ಕೆ ವಿವರಣೆ ಮಾಡುತ್ತಾರೆ.

ಶ್ರೀ ನಿದ್ವಯ್ಯ ಕಾಶೀಮಠ್.—ಈಗ ಹೆಚ್ಚುತ್ತಿರುವ ಆಹಾರದ ಪ್ರಮಾಣವೆಷ್ಟು ?

ಶ್ರೀ ಕೆ. ವಿ. ಶಂಕರಗೌಡ.—ಮೊದಲು ಮೂರು ಡಿನ್ನರ್ ರವೆ ಕೊಡುತ್ತಿದ್ದರು. ಈಗ ಎರಡು ಡಿನ್ನರ್ ಸಿ ಎಸ್ ಎಂ ಗುಳಿಗೆಯನ್ನು ಕೊಡುತ್ತಿದ್ದಾರೆ.

Sri DIGAMBARA RAO B. KALMANKAR.—Supplementary to (c): does not Government think that the entire time of the school hours is consumed in this process of preparing meals, cooking, etc., and virtually no time is left for the education of the children ?

Sri K. V. SHANKARA GOWDA.—It is not correct. They will attend to that in leisure hours and the School Betterment Committee will look after it. It is not entirely correct that school hours are lost.

ಶ್ರೀ ಶರಣಗೌಡ ಇನಾಂದಾರ್.—(ಎ) ಗೆ ಉತ್ತರವಾಗಿ ಹೇಳಿದಂತೆ ಈಗ ಕೇರ್ ಆರ್ಗನೈ ಸೇಶನ್‌ನವರು ನೇರವಾಗಿ ಸ್ಕೂಲುಗಳಿಗೆ ಕೊಡುತ್ತಾರೋ, ಅಥವಾ ತಮ್ಮ ಮುಖಾಂತರ ಕೊಡುತ್ತಾರೋ? ಮತ್ತು ಒಂದು ವರ್ಷಕ್ಕೆ ಇವರು ಅಂದಾಜು ಎಷ್ಟು ಎಂದು ಕೊಡುತ್ತಾರೋ?

ಶ್ರೀ ಕೆ. ವಿ. ಶಂಕರಗೌಡ.—ಇದು ನೇರವಾಗಿ ಕೊಡುವುದಿಲ್ಲ. ನಮ್ಮ ಮುಖಾಂತರವೇ ಕೊಡುತ್ತಾರೆ. 1967 ನೇ ವರ್ಷದಲ್ಲಿ ಕೊಟ್ಟದ್ದು, ಅದರ ಬೇರೆ 5 ಕೋಟಿ ರೂಪಾಯಿ ಯಾಗುತ್ತದೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇಂಥ ಕಾರ್ಯಕ್ರಮ ನಡೆಯತಕ್ಕ ಕಡೆ ಯಾವುದಾದರೂ ಸ್ಕೂಲಿಗೆ ವಿದ್ಯಾ ಮಂತ್ರಿಯವರು ಹೋಗಿ ಭೇಟಿಕೊಟ್ಟು, ಏನು (ಸಿ) ಗೆ ಉತ್ತರವಾಗಿ ಹೇಳಿದ್ದೀರಿ, ಆ ರೀತಿ ವಿದ್ಯಾರ್ಥಿಗಳಿಗೆ ಅಥವಾ ಉಪಾಧ್ಯಾಯರಿಗೆ ಪ್ರಯೋಜನ ದೊರಕುತ್ತಿದೆಯೇ ಎಂದು ನೋಡಿದ್ದಾರೆಯೇ? ಅಥವಾ ಅದರ ದುರುಪಯೋಗ ಏನಾದರೂ ನಡೆದಿದೆಯೇ ಎಂದು ಕಂಪು ಹಿಡಿದಿದ್ದಾರೆಯೇ, ಹಾಗೆ ನಡೆದಿದ್ದರೆ ಅದರ ಫಲಿತಾಂಶವೇನು?

ಶ್ರೀ ಕೆ. ವಿ. ಶಂಕರಗೌಡ.—ಅಂಥದ್ದು ಎಷ್ಟೋ ಕಡೆ ನೋಡಿದ್ದೇನೆ. ಅಡಿಗೆ ಮಾಡಿ ಬಡಿಸಿದ್ದೇನೆ. ಅದರ ಅನುಭವ ಸಾಕಷ್ಟು ಇದೆ. ಇದರಿಂದ ಹೆಚ್ಚು ಪ್ರಯೋಜನವಾಗುತ್ತದೆ. ದುರುಪಯೋಗವಾಗುತ್ತಾ ಇಲ್ಲ. ಎಲ್ಲೋ ಕೆಲವು ಕಡೆ ದುರುಪಯೋಗವಾಗಿದೆ. ಅಂಥದ್ದರ ಮೇಲೆ ತೀವ್ರ ಕ್ರಮ ತೆಗೆದುಕೊಂಡಿದ್ದೇವೆ.

1-30 P.M.

ಶ್ರೀ ವಿ. ಎನ್. ಪಾಟೀಲ್.—ಚಿಕ್ಕ ಮಕ್ಕಳು ಇದನ್ನು ಮಾಡಿದರೆ ಅವರ ಸ್ವಾಭಿಮಾನ ಹೆಚ್ಚುತ್ತದೆ ಎಂದು ಮಾಡುತ್ತಿದ್ದೀರಿ ಎಂದು ಹೇಳಿದೀರಿ. 5, 8 ಹಾಗೂ ಹತ್ತು ವಯಸ್ಸಿನ ಮಕ್ಕಳಿಗೆ ಈ ರೀತಿ ಉಚಿತ ಕೊಡುವುದರಿಂದ ನಮ್ಮ ಸ್ವಾಭಿಮಾನ ಕಡಿಮೆಯಾಗಿ ಹೊರಗಡೆ ಹೋಗಿ ಭಿಕ್ಷೆ ಮಾಡುವಂತೆ ಆಗುತ್ತದೆ. ಆದುದರಿಂದ ಸರಕಾರ ಇದನ್ನು ನಿಲ್ಲಿಸಲು ಪ್ರಯತ್ನ ಮಾಡುತ್ತೀರಾ?

Sri K. V. SHANKARA GODWA.—It is not a matter of information. It is a matter of opinion.

ಶ್ರೀ ಬಿ. ದೊಡ್ಡಬೋರೇ ಗೌಡ.—ಅಧಿಕಾರಿಗಳ ಮೇಲೆ ಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ ಎಂದು ಹೇಳುತ್ತಿದ್ದೀರಿ. ಯಾವ ಯಾವ ತಾಲ್ಲೂಕುಗಳಲ್ಲಿ ಸಂಬಂಧಪಟ್ಟ ಅಧಿಕಾರಿಗಳನ್ನು ಎತ್ತಿಲ್ಲ ಹಿಡಿದಿದ್ದೀರಿ ಮತ್ತು ಅವರ ಮೇಲೆ ಯಾವ ರೀತಿಯ ಕಾರ್ಯಕ್ರಮ ತೆಗೆದುಕೊಂಡಿದ್ದೀರಿ ಎನ್ನುವುದನ್ನು ತಿಳಿಸುತ್ತೀರಾ?

ಶ್ರೀ ಕೆ. ವಿ. ಶಂಕರ ಗೌಡ.—ನಾನು ಆಗಲೇ ಉತ್ತರ ಹೇಳಿದೆ. ಇದರ ವಿವರಗಳು ಈಗ ನನ್ನಲ್ಲ. ಬೇರೆ ಪ್ರಶ್ನೆ ಕೇಳಿದರೆ ಆಗ ವಿವರಗಳನ್ನು ಒದಗಿಸಬಹುದು.

ಶ್ರೀ ಹಂಪಿ ಶಿವಣ್ಣ.—ತರೀಕೆರೆ ತಾಲ್ಲೂಕಿನಲ್ಲಿ ಕೆಲವು ಕಡೆಗಳಲ್ಲಿ ದುರುಪಯೋಗವಾಗಿರುವುದನ್ನು ಜನರೇ ಹಿಡಿದು ಪೊಲೀಸಿನವರಿಗೆ ಹಿಡಿದುಕೊಟ್ಟರೂ ಕೂಡ ಅವರ ಮೇಲೆ ಯಾವ ಕ್ರಮ ವನ್ನೂ ತೆಗೆದುಕೊಳ್ಳದೆ ಹಾಗೇ ಬಿಟ್ಟು ಬಿಟ್ಟರು? ಈಗಲಾದರೂ ಅಂತಹ ವಿವರಗಳನ್ನು ಕೊಟ್ಟರೆ ತೀವ್ರವಾದ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೀರಾ?

ಶ್ರೀ ಕೆ. ವಿ. ಶಂಕರಗೌಡ.—ಇದು ನಡೆಯುವ ಮಾತು.

ಶ್ರೀ ಶರಣಗೌಡ ಇನಾಂದಾರ್.—ಕೇರ್ ಸಂಸ್ಥೆಯಂತೆಯೇ ನಮ್ಮ ದೇಶದ ವಿದ್ಯಾರ್ಥಿಗಳಿಗಾಗಿ ರಷ್ಯಾ ದೇಶದಿಂದ ಏನಾದರೂ ಪದಾರ್ಥಗಳು ಬರುತ್ತಿದೆಯೇ? ಹಾಗೆ ಬಂದಿದ್ದರೆ ಎಷ್ಟು ಮಟ್ಟಿನ ಸಹಾಯ ಬರುತ್ತಿದೆ?

ಶ್ರೀ ಕೆ. ವಿ. ಶಂಕರಗೌಡ.—ರಷ್ಯಾದಿಂದ ನಮಗೆ ಯಾವ ಸಹಾಯವೂ ಬಂದಿಲ್ಲ.

ಶ್ರೀ ಹಂಪಿ ಶಿವಣ್ಣ.—ನಾನೇ ಹಿಡಿದು ಕೊಟ್ಟಿರುವ ಊರುಗಳ ಹೆಸರನ್ನು ಕೊಡುತ್ತೇನೆ. ಆ ಊರಿನ ಜನರೇ ಪೊಲೀಸಿನವರಿಗೆ ಹಿಡಿದು ಕೊಟ್ಟಾಗ ಅವರ ಮೇಲೆ ಏನೂ ಆಕ್ಷನ್ ತೆಗೆದುಕೊಳ್ಳದೆ ಹಾಗೇ ಬಿಟ್ಟು ಬಿಟ್ಟರು.

ಶ್ರೀ ಕೆ. ವಿ. ಶಂಕರ ಗೌಡ.—ತಾವೇ ಕಂಡು ನೋಡಿದ್ದನ್ನು ಹೇಳುತ್ತಿದ್ದೀರೋ ಇಲ್ಲವೇ ಬೇರೆ ಯಾರಾದರೂ ಕಂಡುಹಿಡಿದುದನ್ನು ಹೇಳುತ್ತಾರೋ?

ಶ್ರೀ ಹಂಪಿ ಶಿವಣ್ಣ.—ಇದರ ಮೇಲೆ ಬೇಕಾದಷ್ಟು ಕರೆಸ್‌ಪಾಂಡೆನ್ಸ್ ಆಗಿವೆ. ಊರುಗಳ ವಿವರಗಳನ್ನು ಬೇಕಾದರೆ ನಾನು ಕೊಡುತ್ತೇನೆ.